

బొత్తిగాలేకనూ పోలేదు అంత ఒళ్ళుమరచిన భాగ్యమూకాదు ఏనో సంసారపక్షంగా కాలంవెళ్ళి పోతున్నది. పెద్దపెద్ద మామిడిచెట్లు, అరటిచెట్లు లేకపోయినా యింటిముందు యింటినెనుక తాడిచెట్లు మాత్రమే రెండున్నాయి రెండుఅడవే! ఒకటి తాటిపళ్ళు తేగలకు, ఒకటి ముంజకాయలకు, —సరే దీపావళి దివిటీల పొట్టాలకు గులకలేవీ వెతుక్కోవలసినదే, —సాలలో బండెడ్లజత, ఉత్తరపువ్వుల దొడ్డిలోపాడి పశువులు పిల్లికూనలు చెప్పక్కర్లేదు ఇంటినిండా అవ్వే.

ఇంతకూ, ముఖ్యమైన యింటి మనుష్యులనుగూర్చి చెప్పనేలేదు మానాన్నకు నలుగురాడపిల్లలు. “మొగముండాకొడుకు ఒకడుకంటే ఎక్కువెందుకు పోనిస్తూ” అనేవాడుట మాఅమ్మ “ఇద్దరుంటే బాగుండు”ననేదిట. ఒకళ్ళయిష్టంతోకూడిన వ్యాపారంకాదు గదాయది మాఅన్నయ్యకు తోడు నేనొకణ్ణి.

ఇప్పటి సంగతులా? ఇప్పటికాలమా? ఎప్పుడో లక్ష్మీదేవి పళ్ళెటూళ్ళలో కాపురంచేసేటప్పటి మాట. ప్రపంచకమంతా మారిపోయిందివ్వుడు ముసలితనంచేత, ఏపనిచేతగాక, పూర్వపుసంగతులు నెమరుకుతెచ్చుకుంటూ కాలక్షేపంచేస్తున్నాను అదే నాకిప్పుడు కాస్తసంతోషం ఈ ప్రపంచంలోవున్న నాలుగుగడియలు, అదొక్కటితప్ప నాకు, యింకో సంతోషమేమింది?

ఇల్లు కలకల్లాడుతూవుండేది గంపెడుపిల్లలతోటి. అప్పుడు మా“సత్తెప్ప” ఒక్కతేపెద్దది. ఇద్దఱు పిల్లలతల్లి ఉన్నది పల్లెటూరియినా, మావాళ్ళకి చదువుకొద్దిగా పట్టుబడింది మధ్యాహ్నమవటం ఆలస్యము గొడవ యింటినిండాను “కళాపరురాజు, డైమనురాణి” అనికాదు “ఇంకోయెత్తు, ఆటకట్టు” అనికాదు. “గోవిందారామ, —గోవిందా” అంటూ సందడిగాఉండేది అంటే అది మావాళ్ళదైవప్రార్థనకాదు. “శాంత గోవిందనామాలు” చదువుతూవుండేవాళ్ళు ‘సీతాకల్యాణం, కుశలవలపాట’ చదువుతూ ఉండేవారు. అన్నట్టు ‘కాళింగమర్దన’ ఒకటి ఈ పుస్తకాలుతప్ప యింకేమీ ఉండేవికాదు నేనూ అవ్వేచదవటానికి ప్రయత్నించాను నడిచేదికాదు దీర్ఘంతో చదవడానికి సిగ్గేసేది ఆడవాళ్ళపాటని! చటుక్కున లాక్కునేది శ్యామల చేతులోపుస్తకం, “నీకు నడవ దిలాతే” అంటూను ఇన్నిసంతత్యరాలయింది, నల్లనినెండ్రుకలన్ని తెల్లబడ్డాయి! ఆసంగతులు, ఆపందిలికిందివిశేషాలు రంగుమాయపుగదా!

సాధారణంగా వేసవిరోజుల్లో తీసుకొచ్చేవాళ్ళం సత్తెప్పను యింటికి ఏవోమధికార్యం ఆరోజుల్లో తటస్థించడంవల్లనో ఏమో? మాఅప్పతోబాటు “కిష్టిగాడు”, “అమ్మాణి”

పేరు ఒకటైతేమాత్రం బుద్ధులు ఒకటవాలని ఏశాస్త్రంకోవుంది? నాపేరు సుందరరామయ్య అయితే మట్టుకు నేనందంగా ఉండాలని ఎక్కడున్నది? మాఅప్ప అంతదూరమాలోచించలేదు ఏనో‘కృష్ణమూర్తి’ అని నామకరణంచేశారు కాని అంతటి అల్లరిపిల్లడవుతాడని ఎవరూఅనుకోలేదు “కిష్టిగాడు” అసాధ్యుడు అబ్బా ఏమల్లరిచేసేవాడు! తగనల్లరి!

నిజంచెప్పద్దూ, మాపెద్దప్ప వచ్చిందంటే మాకుపంజగ అందులో కిష్టిగాడంటే మరీసంతోషం — మా పెద్దప్పంటే మాకేకాదు ఊళ్లోఅందరికీ మంచిఅభిప్రాయమే చాలాతెలివిగలదని, పనిపాటలు నేర్పినదని అది వచ్చిందంటే చినరావమ్మగారు “సత్తెమ్మా, సత్తెమ్మా” అంటూపరుగెత్తుకొచ్చేది. దానికి పసులన్నీ చేతవును పెత్తనం అంతకంటే బాగాచేతవును చిన్నపిల్లలను చేరదీసి “అనుపాజ్ఞలలో”నుంచటం తెలుసుకు కాని కిష్టిగాడు మట్టుకు లొంగడు పాటలు చదవటంచేతవునని యిదివరకే చెప్పితినిగదా, చేతగానిది

ఏదీలేదు. సంకురాత్రిముగ్గులు అన్నీవేసేది పందిట్లో. “తప్పాలాబిళ్ళ”లాండటం మాఅమ్మకునేర్చేది ఆయ్యో చిత్రమా! అరుగుకు చుక్కలుసరిగ్గాఉన్నాయోలేదో అది ప్యాసుచెయ్యాలి అక్కడ దీనిదే ప్రభుత్వమన్నట్టుగావుండేది సేను మిషనుమీద కుట్టించుకుంటానంటే, అదేకుట్టిపెట్టేది ‘మట్టలాగులు’ “బాగోలేదు ఒడులుగాఉన్నా”యని తగూపెట్టితే కోప్పడేది మాయింటికొస్తే, ఇంకచద్దికంచాలదగ్గరనుంచి పక్కమంచాల దగ్గరవరకు, -దంపుకు వడ్లుకొలపటం మొదలు చాకలిదానికి బియ్యంకొలిచేవరకు, —అంతా దానిపెత్తనమే.

\* \* \* \*

“పదిమంది మగవాళ్ళకైనా వడ్డించవచ్చునుగాని, ఒక్కపిల్లాడిని అన్నంతినిపించలే” పంటూవుంటారు యింట్లో ఆడవాళ్ళు మాఅప్ప తెలివితేటలు ‘కిష్టిగాడి’ ముందు పనికొచ్చేవికాదు పందిట్లో అయిదుకంచాలూ పరిచేవాళ్ళం వేసంకాలంగదూ రాత్రిది పప్పుపులుసు, ప్రొద్దుటిది ‘ఉల్లిపాయకారం’, వెన్నపూసమీగడ అప్పటిచర్దన్నాలు! కాఫీకాచడం అప్పటికి చేతగాదు మాఅప్పకు. తరువాత తరువాత అలవాటయింది అల్లుళ్ళు నవనాగరికులు, -తమ్ముళ్ళుమట్టుకు తక్కువగనుకనా-అదికాదని యివి, ఇదికాదనిఅది, ప్రాణంవిసిగించేవాడు కిష్టిగాడు పోట్లాడి యింకా స్త్రీమీగడవేయించుకుంటే నాకో, అనేవాణ్ణి —“మరీమరీ చిన్నవాడవవుతున్నావురా” అనేది ఆప్ప నామాట వినబడడంతోనే కవ్వంఆపి మాఅమ్మ వెన్నపూసలెస్తూ “నీఅబ్బాయి నీకు ముద్దు మాఅబ్బాయిమాకు” అంటూమజ్జిగకుండ్లజేరేది మాఅప్పకొద్దిగా మూతితిప్పేది నవ్వులోను అంతా పక్కుననవ్వేవాళ్ళు ఇది తల్లికూతుళ్ళసరసం. అత్తాకోడళ్ళు గనకయితే ఈమాటలుచాలు పోట్లాటలకు. పిచ్చితల్లులు! మాశ్యామల వాళ్ళుఏమి అల్లరెలుగరుకదా, మామిడిపండుకు కిష్టిగాడు పోట్లాడితే ‘పోనీలే’ అని ఊరుకునేవారు ఎలాపెంచుతున్నారో పిల్లలను, సహజంగా ఆడపిల్లలుదారస్వభావులుగావును! కాని మళ్ళీ అమ్మాణి అటువంటిదిగాదు అన్నతోపాటు కజ్జానికి తయారు “గర్వం అడిచేపిల్లలుపుట్టారు సత్తెమ్మా” అంటూండేది ముసలమ్మ ‘చింతకుపంతుకుం చివికిసిగిటి’ నన్నట్టు నాకింకవేరే భయమెందుకు, నాకెచ్చట సంతోషము, ఆనందము కలుగుననుకొంటేనో అవన్నితిరగేసి చూచితిని పడుచుదనములో ఎలావుండేదోగాని యిప్పుడు ప్రణయగాథలు, వింతకథలూ తలనొప్పి నాకీచిన్నప్పటికథలే ఆనందదాయకములు తప్పుపనేదన్నాచేస్తే “మొట్టుమొట్టిలే గిద్దమిరియాలూరాలూ!” అనేది ఆనానుడి ఏమిటో అగ్గం గాకపోయినా, అభయం ఎప్పుడూ అలాఉంటుంది రాజభటుంచేతి ఖడ్గమువలె ఆమాటలలా ఉయ్యాలలాగుతూనే ఉంటుంది దృష్టిలో అదే నైతికశాస్త్రసారస్యము నాఉద్దేశ్యంలో

\* \* \* \*

ఆవుపాడికంటే గేదెపాడి ఎక్కువ మాఅమ్మకు పాడిపిచ్చుఎక్కువ. ‘కిష్టిగాడి’కి గేదూడలతో అట యిప్పుడు గంగిరెద్దులంటే మరీయిప్పుడు గంగిరెద్దులు ఉళ్ళోకొచ్చాయంటే యింక యింటికెరాడు —కిష్టిగాడు, ఇవతలవతలవాళ్ళు పిలిచినట్టు ‘ఆదెమ్మగారూ’ అంటూపిలుస్తాడు ఆవిడకుగేదెలు మేపడం ఇప్పుడు మావాడికి దూడలుకెంచడం —ఆవిడపని కప్పం ఉలవులు ఉడకెయ్యాలి, కుడితుంచాలి—మావాడపని తేలిక దొంగ చాటున దూడలను ఒదిలేసెయ్యడమే, “సరేలే ఇవ్వాళ్ళవెరుగు పోనుకుందువుగాని” అని వినుకూంటూ వెళ్ళేది ముసలమ్మ —

‘సీతాకల్యాణం’ పాట కంఠతాపచ్చును మాఅప్పకు ఆపాటకనీసం ఆరగంటనేపైనా బతిమాలించుకుంటేనేగాని పాడేవగాదు అదయినా రాత్రుళ్ళుపాడేదిగాని, పగలుపాడేవికాదు కుశలాయకం ఎవళ్ళన్నా వింటానికి వచ్చినపుడు, వెంకటనరసమ్మగారు చినరావమ్మగారు వచ్చినప్పుడూ పాడేవారు కాని తెల్లవారు

ఝూమున కవ్వముమోలేగాని పాటలధ్వని ఉండేదికాదు కాని గుమ్మడుపాట మాఅమ్మపాడుకుంటూ మజ్జిగ చేసుకునేది మాఅమ్మకూర్చుండ పాటలూచ్చును గావున అనుకునేవాణ్ణి

“గుమ్మడేడి కన్నతల్లీ, గుమ్మడేడమ్మా”

అన్నముక్కలు చెవినిబడితే, ఒక్కొక్కప్పుడు, మాఅప్పలేచి ‘కాలింగిమగ్గన’ పాడేది. ఆచర్చి మూటలు, ఆకృష్ణమూర్తి, ఆయశోదా ఆపాటవింటుంటే చక్కని నిద్రపట్టేది ఇప్పు డెంతవిచారితేనేమి లాభం, చదివించదివీ రాళ్ళంతిపద్యాలు నోరునెప్పెట్టింది ఆపాటలు ఎంతమృదువుగా ఉండేవి చెవులకు!— అసలు,—పాటలు వినాలి కాని చదవకూడదు ఆచదవటమైనా ఆడవాళ్ళు చదువుతుంటేనే వినాలి. ఆకంఠము మగవాడికి తల్లక్రిందైనారాదు.

\*

\*

\*

\*

మామూలుగానే అంతాకూర్చున్నాము పందిల్లో,—మాఅప్ప పడుకుని సగంమెలకువతో వింటోంది గోవిందనామాలు అమ్మాణి శ్రద్ధతో వింటోంది. అమ్మకూర్చుని కునికపాటుపడుతోంది. శ్యామల గోవింద నామాలు చదువుతోంది నేనేంచేస్తున్నానో జ్ఞాపకంలేదు ‘కిష్టిగాడు’ గంగిరెద్దును తయారుచేస్తున్నాడు గేదూడమీద జంబఖానా దుప్పట్లువేసి తయారుజేసి ‘విదై’ నేర్పుతున్నాడు శ్యామలా, నాళ్ళకి, కిష్టిగాడి అల్లరిచూద్దామంటేనే ఎక్కువయిష్టము—కాని అమ్మఅడ్డముంది. ఆవిడంటే కిష్టిగాడికి చనుము

శ్యామల “అప్పడూ కానల్య, గోవిందారామ”

కిష్టిగాడు “ఆదెమ్మగారికీ గోవిందారామ

అవులులేవంట గోవిందా..”

“ఆకతాయివాడు వాడితో ఏమిటి చదవండే” అంది అమ్మ.

అంతకంటే చురుగ్గాఉండాలని కిష్టిగాడు

“పాలకుండలోను గోవిందారామ,

మీగడాలేదంట గోవిందా—”

“తినోచ్చేడుగావును సన్యాసి” అంది, అమ్మ సత్తెప్పజోక్యం కలుగజేసికొంది “వాడెక్కడతిన్నాడు. వేడిపాలమీద మీగడ! ఉత్తది” అన్నది

“నల్లపిల్లీమూతి గోవిందారామ

తెల్లనై నాదంట గోవిందా”

అని పక్కననవ్వాడు కిష్టిగాడు అంతా అటుమాస్తున్నారు ఇంకేం ఆటసాగించవచ్చు అనుకున్నాడు. అమ్మాణికి చురుచురుకోవంబుంది “చిలిపినెధవ” అని మూతితిప్పుకుంటూ అన్నది మళ్ళీ పండ్లికిలించి

“అమ్మాణిమొగుడికీ గోవిందారామా

అప్తవంకరలంట గోవిందా” అన్నాడు.

“ఫోసీలే” అని విసుక్కుంది అమ్మాణి జడాడిస్తూను

“అమ్మల్లార! బాబుల్లార! ఎద్దునుసూడండి,

ఎంకలేకుడండి, మొక్కితెపున్నెముమీకండి”

అంటూ కుడికాలు, ఎడమకాలు ఎత్తిస్తూ ఆడించాడు. “నీకంటే రాతలే” అంది అప్ప లోకల సంతోషమే

“గంగిరెద్దుల అబ్బాయికి కాసిని ఒడ్లెసిపంపండే” అంది అమ్మ

శ్యామల — సంగాలబ్బాయి?

కిషి:—నవ్వుతూ—“డబ్బాభాగ్యం వద్దండి  
పాతవస్త్రములు వద్దండి  
మజ్జిగదాహం వద్దండి  
మూమయ్యకూతురు చాలండి”

అంతా పక్కననవ్వారు సత్తెప్పకూడా నవ్వు ఆపుకోలేకపోయింది.

“గంగిరెద్దులాడికి పిల్ల నెవరిస్తారా” అంటూ మా అమ్మకూడా నవ్వింది

రోజులుక్రమం గా మాజీపోతుంటాయి రోజులతోపాటు బుద్ధులుకూడాను ఒకసమయాన్ని దుర్లభ మనుకొన్న ఆశలు, ఇంకొకసమయమందు చేతికందినట్లుంటాయి. ఒకసమయాన్ని చేతికందిన ఆశలు అంతరి త్నాన్ని అదృశ్యమవుతాయి ఇప్పుడేమో ఋషీశ్వరుడను అప్పుడో పెత్తనమంత నాచేతిమీదే నడిచింది. ఇప్పుడంటే ఎక్కడో దూరాన్ని ఒంటియైనాను గాని మునుపు ఆకుల్లో మెదలిన పువ్వునే

పందిలిక్రిందిరోజులన్నీ పచ్చగానే నడిచాయి ఎంతో కాలం పట్టలేదు. ఎవరిదారిని వాళ్ళే వెళ్ళిపో యారు. ఎవరెత్తారివారు ఎక్కడో ఆసంతోషసాగరం పాయలై చీలిపోయింది. చీలిపోయి తేలిపోయింది మా అమ్మ, ఎన్నాళ్ళని ఉంటుంది పాడికుండ కప్పగింతలు చెప్పేసింది అనేక సార్లు వెళ్ళాను వాళ్ళ వాళ్ళయిళ్ళకు. ఏమి సౌఖ్యం? అందరు కలిసి ఉన్నంత సౌఖ్యం అప్పుడెక్కడిది? మైగా పుట్టిలు అట్టిలు అని భేదమున్నవిగదా. అమ్మాణి పిల్లలతల్లి అయింది కిష్టిగాడు, అల్లరి బతిమాలినా చేయడం మానేశాడు శాశ్వతమీ నుఖములనుకొన్న నేను మోసపోయాను ఎవరెక్కడో—ఏచెక్కడో, అచిన్న నాటిసంగతులే నాకాధారం ఆకిష్టిగాడిప్పుడు, ఆలోచనాపరుడు, దీర్ఘాలోచన,—నవ్వనేనవ్వడు

నాకు తెప్పిందిగాదు సత్తెప్పగారి యింటికి వెళ్ళటం ఆపనిమీద ఏముఖం పెట్టుకు వెళ్ళను. మాయింట్లో పంది లెగిరిపోయి యెన్నిరోజులయిందో, పాలకుండపగిలిపోయి ఎన్నిరోజులయిందో. మా సత్తెప్ప అడుగెట్టి ఎన్నిరోజులయిందో—మాటమంతి చెప్పి “అన్నయ్యకూతుర్ని సుందరాన్ని కిష్టిగాడికి—” అని ఊరుకున్నాను బిక్కముఖమేనుకు ఊరుకుంది “అమ్మతోనే పుట్టిలు అయ్యతోనే—” మాట్లాడదామంటే గొంతుక రాలేదు “నేనొకస్వర్గం నైనాను” అని చిన్న పిల్లాడిలాగ కంటరీరు పెట్టేను.

\*

\*

\*

\*

ఆనందమంతా అమ్మవల్ల అప్పవల్ల అనుభవించిన నామనను చివుక్కుమన్నది ఇంక ఉండలేకపోయాను నలుగురిలోనూ, ఒక ఋషునైతే మంచిదనుకున్నాను. మనస్సుని గ్రహించడం సామాన్యమా ఎవరిని మఱచిపో గలను? ఏది మఱచిపోగలను? కన్ను తెరిచిన దుఃఖము. కలముసాచిన కలదశము—మానినైతే మంచిదను కున్నాను మనస్సులో ఆరోజులు తలచుకుంటూ, ఈమిగిలినరోజులు గడుపుదామనుకుంటున్నాను కిష్టిగాణి చూద్దామా? అమ్మాణి చూద్దామా, శ్యామలను చూద్దామా? అమ్మను కలుసుకుందామా? పండ్లిట్లో ఆల్లాగే నిద్రపోదునో?